

Australian Centre for
Disability Law

Urdu | اردو



آپ کے حقوق

سکول میں اپنی ضرورت کی مدد حاصل کرنا



www.disabilitylaw.org.au

مضامین

2 اس ٹول کٹ کا تعارف

3 آپ کے حقوق

4 سٹینڈرڈز

5 سکولوں کو کیا کرنا چاہیے

7 وہ صورتحال جب کوئی سکول ٹھیک کام نہ کر رہا ہو

9 مفید ٹولز

یہ معلومات انفارمیشن، لنکیجز اینڈ کیپیسٹی بلڈنگ (ILC) پروگرام کے تحت آسٹریلین گورنمنٹ ڈیپارٹمنٹ آف سوشل سروسز کی فنڈنگ سے پیش کی جا رہی ہیں۔

CID نے اس ڈاکومنٹ کو آسان تحریر بنایا ہے۔
اگر آپ کوئی بھی تصویر استعمال کرنا چاہتے ہیں تو CID سے پوچھیں۔
CID پر business@cid.org.au سے رابطہ کریں۔



حصہ 2 آپ کے حقوق



اس ٹول کٹ کا تعارف

یہ ٹول کٹ Australian Centre for Disability Law کی طرف سے ہے۔

ایک ٹول کٹ آپ کو ان چیزوں کے بارے میں بتاتی ہے جن کا آپ کو علم ہونا چاہیے یا جو آپ کو کرنی چاہئیں۔



یہ ٹول کٹ ان طالب علموں کے لیے ہے جو نیا ساؤتھ ویلز کے عام سکولوں میں پڑھتے ہیں۔




یہ ان لوگوں کے لیے بھی ہے

- جو TAFE، یونیورسٹی یا کسی اور تعلیمی ادارے میں پڑھتے ہیں
- گھر والے اور کیئررز۔



یہ ٹول کٹ آپ کو یہ سکھائے گی کہ آپ کو سیکھنے کے لیے جس مدد کی ضرورت ہے، آپ اس کے لیے اپنے سکول سے کیسے بات کر سکتے ہیں۔

اس ٹول کٹ کے 6 حصے ہیں۔





آپ کے حقوق

ہر شخص کا حق ہے کہ وہ تعلیم حاصل کرے۔

تعلیم کا مطلب سکول جانا اور سیکھنا ہے۔



ایسے قوانین موجود ہیں جو تعلیم کے سلسلے میں
آپ کے حقوق بتاتے ہیں۔



CRPD (Convention for the Rights of People
with a Disability) یعنی معذوروں کے حقوق کا
کنونشن ایسا ہی ایک قانون ہے۔

ہم آسانی کے لیے صرف **CRPD** کہیں گے۔




CRPD کہتا ہے کہ معذوروں کو باقی سب لوگوں
جیسی ہی تعلیم ملنا ضروری ہے۔



سٹینڈرڈز

آسٹریلیا میں ایک قانون ہے جو آپ کے تعلیم کے حقوق کی حفاظت کرتا ہے۔



اسے ڈس ایبیلٹی سٹینڈرڈز فار ایجوکیشن کہتے ہیں۔
آسانی کے لیے ہم اسے **سٹینڈرڈز** کہیں گے۔



سٹینڈرڈز کا یہ قانون اس بات کا خیال رکھتا ہے
کہ آپ کو ان طالب علموں جیسی تعلیم ملے جنہیں
کوئی معذوری نہیں ہے۔



سٹینڈرڈز سے سکولوں کو پتہ چلتا ہے کہ انہیں کیا
کرنا چاہیے۔



اپنے حقوق کے بارے میں پتہ ہونا اچھا ہے۔



سکولوں کو کیا کرنا چاہیے

سکولوں کو آپ اور آپ کے گھر والوں سے بات کر کے پتہ کرنا چاہیے کہ سکول میں پڑھنے کے لیے آپ کو کن چیزوں کی ضرورت ہے۔



سکولوں کو یہ بات بھی کرنی چاہیے کہ آپ کو بہت اچھی طرح سیکھنے کے لیے کن چیزوں کی ضرورت ہے۔



سکولوں کو مناسب ایڈجسٹمنٹ کرنی چاہیے تاکہ آپ شامل رہیں۔

مناسب ایڈجسٹمنٹ وہ تبدیلی ہے جس سے آپ کو سکول میں سیکھنے کے لیے مدد ملے۔



کبھی کبھار آپ کی ضرورتیں بدل جاتی ہیں۔ جب ایسا ہو تو سکولوں کو تبدیلیاں کرنی ہوں گی۔



یہ اہم ہے کہ آپ سکول میں محفوظ محسوس کریں۔



یہ اہم ہے کہ لوگ آپ کے ساتھ اچھے طریقے سے پیش آئیں۔



کسی کو آپ کو تنگ نہیں کرنا چاہیے اور نہ ہی آپ کا دل دکھانا چاہیے۔




سکولوں کو پکا انتظام کرنا ہو گا کہ ایسا نہ ہو۔



وہ صورتحال جب کوئی سکول ٹھیک کام نہ کر رہا ہو

اگر سکول ٹھیک کام نہ کر رہا ہو تو اپنے ٹیچر یا پرنسپل کو بتائیں۔



کبھی کبھی دوسروں کو یہ بتانا مشکل ہوتا ہے کہ کیا غلط ہو رہا ہے۔



ٹول کٹ کا حصہ 4 آپ اور آپ کے گھر والوں کو یہ بتانے میں مدد دے گا۔



اگر حالات نہ بدلیں تو آپ شکایت کر سکتے ہیں۔

شکایت اسے کہتے ہیں کہ آپ دوسروں کو بتائیں کہ کچھ ٹھیک نہیں ہے۔



پہلا قدم اپنے سکول سے شکایت کرنا ہے۔



آپ کا سکول آپ کو بتائے گا کہ سکول سے شکایت کرنے کا کیا طریقہ ہے۔
شاید آپ کو شکایت لکھنی پڑے۔



آپ کسی سے مدد مانگ سکتے ہیں جیسے اپنے گھر والوں یا سپورٹ ورکر سے۔



اگر پھر بھی حالات نہ بدلیں تو ٹول کٹ کا حصہ 5 دیکھیں۔

یہاں لکھا ہے کہ آپ آگے کیا کر سکتے ہیں۔



مفید ٹولز

یہ ویب سائٹس آسان تحریر میں نہیں ہیں۔
آپ کسی سپورٹ پرسن سے مدد مانگ سکتے ہیں۔



یہاں سٹینڈرڈز کے متعلق بتایا گیا ہے

www.dese.gov.au/download/851/disability-standards-education-2005-plus-guidance-notes/16957/document/pdf



یہاں بتایا گیا ہے کہ سکولوں کو کیسے آپ کی مدد
کرنی چاہیے

www.nccd.edu.au/wider-support-materials/whats-reasonable?parent=%2Fdisability-standards-education&activity=%2Fwider-support-materials%2Freasonable-adjustments&step=0

